

# THE INQUILAB

Page 3

قوموں کی حیات اُن کے تخیل پہ ہے موقوف (اقبال)



<http://epaper.inquilab.com>

# انٹیکرل یونیورسٹی میں یونائیٹڈ اسٹیٹس اور انڈین ایجوکیشنل فاؤنڈیشن کے تحت ایک لیکچر کا انعقاد

لکھنؤ، (انقلاب نیوز): فل براٹ نہرو اسکالرشپ اسکیم جس کا اہتمام امریکہ اور انڈین ایجوکیشنل فاؤنڈیشن کے تحت ہوتا ہے۔ اس کی افادیت سے روبرو کرانے کے لئے انٹیکرل یونیورسٹی میں ایک معلوماتی لیکچر کا انعقاد کیا گیا، جس میں یونیورسٹی کے ریسرچ اسکالرس اساتذہ اور منتظمین نے شرکت کی۔

ڈاکٹر گائتری سنگھ جو ہندوستان کی نمائندگی کرتی ہیں، نے اس اسکیم کے مختلف پہلوؤں پر روشنی ڈالی۔ انہوں نے سامعین کو بتایا کہ جب سے اس کا قیام عمل میں آیا ہے۔ تقریباً ۱۸۵۰ اسکالرس کو اس اسکیم سے فائدہ ملا ہے، یہ اسکالرشپ تعلیم کے ہر میدان کا احاطہ کرتی ہے خاص طور پر طب و صحت، زراعتی شعبہ، بائیو کیمسٹری اور ماحولیاتی پروگرام کیلئے یہ اسکیم اسکالرس کو مدد فراہم کرتی ہے اور ہندوستانی اسکالرس کو امریکہ میں ریسرچ کو آگے بڑھانے کا موقع مہیا کراتی ہے، تاکہ دونوں ملکوں میں تہذیبی و ثقافتی تبادلہ ہو سکے۔ پروگرام کا آغاز کرتے ہوئے ڈاکٹر سید ندیم اختر



پروگرام کا ایک منظر

ڈائریکٹر پلاننگ و ریسرچ انٹیکرل یونیورسٹی نے مہمان کا تعارف کراتے ہوئے اس پروگرام کی افادیت، اہمیت پر روشنی ڈالی اور کہا کہ ریسرچ اسکالرس کے لئے اپنی اسکالرشپ میں مزید نکھار پیدا کرنے کے لئے اس طرح کی اسکیم سے فائدہ اٹھانا چاہئے۔ پروگرام میں یونیورسٹی کے پرووائس چانسلر پروفیسر تحسین عثمانی اور تمام شعبوں کے صدر اور ڈین موجود تھے۔

